

شیخ حبیب الرحمن بٹالوی

”مردے کبھی قبروں کی کھدائی نہیں دیتے“

سرمایہ دار طبقہ اور با اختیار لوگ اپنے ماتحتوں پر کس طرح خلم و ستم کا بازار گرم رکھتے ہیں۔ وہ ملازم، مزدور اور کھیتوں پر کام کرنے والے لوگ جن کی محنت کے بل بوتے پر ایک جا گیر دار، ایک وڈیا کروڑوں روپے کماتا ہے اور بے کار لاش کی طرح گھر بیٹھے کھاتا ہے اُس مزدور، اُس ماتحت کو، اُس کی قوتِ لایموت کے لئے اتنا بھی نہیں کرتا کہ اُس کے خون جلانے کے معاوضے کے طور پر اس کی تخلوہ مینے کے بعد، ہزار پندرہ سو سے بڑھا کر چار پانچ ہزار کردے جس کے خون پسینے کی کمائی پر یہ سجوار جیسی پانچ سات گاڑیاں لئے پھرتا ہے۔ اُسے اتنا ہی معاوضہ ادا کر دے کہ وہ سائیکل ہی خرید سکے۔ اس ظالم سرمایہ دار کے بیٹے، پیٹیاں جہاں امریکن، پیلک، انگلش سکولوں بلکہ یورپ میں تعلیم حاصل کرتے ہیں تو اس ماتحت کی اولاد کم از کم عام سکولوں میں ہی تعلیم حاصل کرنے کے قابل ہو سکے۔ کے الیف سی، میکڈونلڈ میں چلنے، مرغے، پیزا، برگ رو فنڈلہ بنانے والی اُن مشینوں نے کبھی نہیں سوچا کہ ان کے ماتحت کام کرنے والے کی بھی عزتِ نفس ہے۔ اُس کی بھی ضروریات ہیں۔ آج کا جا گیر دار اپنے مزارع کے پورے خاندان کو زخم خریدنے والا کر، گھر کے کام کا ج سے لے کر، اُس کی بہو، بیٹی کی عزت تباہ کرنے سے بھی گرینہ نہیں کرتا۔ مگر ستم بالائے ستم یہ کہ اُسے نان جویں سے بھی محروم رکھتا ہے۔ جب وہ کسی بیماری سے مرنے لگے تو بیل گاڑی پر ڈال کر نشتریا کسی میوہ سپتال کی نذر کرنے میں کوئی ہمچکا ہٹ محسوس نہیں کرتا۔ روزمرہ کا مشاہدہ ہے کہ ہزار بارہ سو ماہوار کا ایک نوجوان مزدور اپنی تخلوہ کا کارڈ لے کر کارخانے کے منجر کے پاس آتا ہے اور کہتا ہے کہ میری والدہ بیمار ہے۔ دوا کے لیے سوروپے ایڈوانس چاہیے۔ پہلے تو منجر صاحب اُس کی عزتِ نفس کی ایسی تیزی کرنے میں کوئی کسر روانہ نہیں رکھتے اور پھر فیکٹری کا مالک، سرمایہ دار اُس کی غربت اور محرومیوں کے زخموں پر نمک پاشی کرتے ہوئے کہتا ہے ”تم اس مہینے تین سوروپے پہلے ہی ایڈوانس لے چکے ہو، بھلی تاریخ کو کیا کرو گے۔.....؟ اُس ظالم اور سفراک مالک کو یہ احساس نہیں ہوتا اور کبھی خیال نہیں آتا کہ اس نوجوان مزدور کو جو ہر مینے پانچ سات سوروپے ایڈوانس لینا پڑتا ہے اس کی زندگی کی کچھ ناگزیر ضروریات ہیں۔ چلو! جس مزدوری کی محنت کے بل پر میں اپنے گھر کو سونے چاندی سے بھر رہا ہوں، اس کی تخلوہ میں پانچ سات سوروپے کا ماہوار اضافہ ہی کر دیا جائے۔ احسان دانش مزدور شاعر کو شاید اسی لئے کہنا پڑتا ہے۔

محنت کا صلد اہلِ قیادت سے نہ مانگو
مردے کبھی قبروں کی کھدائی نہیں دیتے

متذکرہ بالا عنوان کی ہزاروں داستانیں ہمارے اردوگر بکھری پڑی ہیں۔ میرے ایک رفیق کارنے مجھے ایک آپ بیتی سنائی کہ میری ٹیپ ریکارڈر چوری ہو گئی۔ میرے ایک ہمسائے پولیس میں ملازم تھے۔ اُن سے بات کی۔ چند دنوں کے بعد ان کے ذریعے ٹیپ ریکارڈ مجھے مل گئی۔ بات آئی گئی ہو گئی۔ تین چار مہینوں کے بعد وہ پولیس ملازم میرے گھر آیا اور کہنے لگا۔ وہ ٹیپ ریکارڈر

ذر العدالت میں پیش کرنی ہے ہے اور آپ کی گواہی بھی ہے ٹیپ ریکارڈر لے کر آپ کل عدالت میں آ جائیں۔ میں دوسرے دن ٹیپ ریکارڈر لے کر عدالت میں چلا گیا۔ کافی انتظار کے بعد میں نے دیکھا کہ پولیس، نحیف وزار آدمی کو تھکڑی لگا کر اندر لے جائی ہے۔ اس کی نظر جب ٹیپ ریکارڈر کے ساتھ مجھ پر پڑتی تو اُس نے مجھہ بر اجلا کہنا شروع کر دیا۔ اور دوہ بددعا میں دیں کہ الامان! الحفیظ! اُس نے مجھے کہا ”میں نے تیرا کیا بگڑا ہے۔ تیرا کیا نقصان کیا ہے تو نے پہلے مجھے بھی دیکھا ہے؟ میں نے تیرے گھر چوری کی ہے؟ تو ٹیپ ریکارڈر چوری کی گواہی میرے خلاف دینے کے لئے آ گیا ہے۔ جس طرح میں، میرے بیوی بچے ظلم و تم کا شکار ہیں اللہ تعالیٰ تجھے بھی اُسی طرح تباہ و بر باد کرے!“ میں نہامت اور شرمندگی سے پانی پانی ہو گیا۔ میں نے اس سے معافی مانگی اور کہا کہ مجھے تو کسی چیز کا علم نہیں ہے۔ میری ٹیپ ریکارڈر چوری ہو گئی تھی۔ پولیس کے آدمی کے ذریعے مجھ مل گئی۔ انہوں نے کہا کہ آج تیری گواہی ہے۔ آ جانا! مجھے اور کسی بات کا علم نہیں ہے۔

پھر اُس آدمی نے مجھے اپنی کہانی سنائی کہ میں ایک زمیندار کے ہاں ملازم تھا۔ کئی سال تک اس کی خدمت کی بچی کچھی روٹی اور کپڑوں کی اُترن کے سوا کچھ نہیں ملتا تھا۔ اکیلے تو گزر اہوتا رہا۔ بیوی بچوں کے بعد ضروریات زندگی، بیماری وغیرہ میں مشکل پیش آنے لگی۔ میں نے اپنے مالک سے کئی دفعہ درخواست کی کہ چھوٹی موٹی تجوہ مقرر کر دی جائے، مگر انسان تنگ دل پیدا کیا گیا ہے۔ لاچی ہے۔ اپنی ہر غرض پوری کرنے کے لئے سب کچھ کر گزرنے پر تیار ہو جاتا ہے۔ مگر ملازم کی ضرورت پوری کرنے کے لئے اس کا دل جلدی مائل نہیں ہوتا۔ اپنی مطلب برآری کے لئے ہرنا جائز بات کو بھی جائز نہ تھا اور گھٹیا سے گھٹیا اقدام پر بھی اتر آتا ہے۔ اور ماتحت کے حقوق غصب کرنے میں بڑا شیر بنا رہتا ہے۔ بدزبانی، کٹ جھتی، بے عزتی، توہین آمیز سلوک سے دوسرے کی عزت نفس کو ہر وقت کچوکے لگانے کا کوئی موقع ہاتھ سے جانے نہیں دیتا یہ کہ اُس کے اپنے اندر کوئی خوبی نہیں ہوتی۔ مجھے ایک جگہ روٹی کپڑے کے ساتھ ایک ہزار روپے ماہوار تجوہ پر نوکری مل گئی۔ میں نے زمیندار کو بتایا کہ اگر آپ کوئی تجوہ مقرر نہیں کرتے تو میں جا رہا ہوں۔ اس نے طنزیہ انداز میں کہا ”اچھا تمہارا کل فیصلہ کر دیا جائے گا۔“ اور سر شام مجھے پولیس پکڑنے آگئی۔ کہ تم پر چوری کا الزام ہے۔ ”یہ تمہاری ٹیپ ریکارڈر کی چوری اور پتہ نہیں کیا، کیا جھوٹے الزامات لگا کر مجھے جیل میں ڈال دیا گیا ہے۔“ بیوی بچوں کو علیحدہ ذلیل و خوار کیا جا رہا ہے، پتہ نہیں کس حال میں ہیں؟“ سرمایہ دار، وڈیرے، چھوٹے آدمی پر کس طرح جور و تم کے پہاڑ توڑ کر اللہ کے غصب کو آگ دکھاتے ہیں وہ نہیں جانتے کہ مظلوم اگرچہ کیسا ہی نحیف وزار ہو، ظالم کے ظلم کی تاب لاسکتا ہے لیکن ظالم، مظلوم کی آہ کی تاب نہیں لاسکتا۔ اللہ ڈھیل دیتا ہے اور دیکھتا ہے کہ ظالم اپنی سر کشی اور غور کے گھمنڈ میں کہاں تک بھکتا ہے پھر جب کپڑتا ہے تو ایسے لوگوں کی لاش کتوں سے ٹھوکتا ہے۔ جنما کے کونہ خادی نے والا کوئی نہیں ملتا۔ ایک لٹکڑے مچھر کے ذریعے، نہرو دکی ساری نخوت کو ملیا میٹ کر دیتا ہے وہ بے نیاز ہے، بے پرواہ ہے۔

کسی کے چہرے پر غازہ کسی کی آنکھ میں دھول کسی کے پاؤں میں کانٹا، کسی کے ہاتھ میں پھول آخر کہاں تک رہے گا یہ جہان کا معمول کہ جیسے بند درپچوں پر رحمتوں کا نزول